

# تورکمنصأحرانینگ غارانگی گیجه سینده سۆینیپ گیدن دۆرت یئلدیزینگ و حالقمیزینگ آراتلیق یولوندا قوربان بولان گرچکلری نینگ موقاددس حاطیراسینا !

## بیر فیلمی ناچه گزک توماشا ادیب بولار؟

«هرکه ناموخت از گذشت روزگار» هرگز ناموزد از هیچ آموزگار»  
تاجیک شاهیری رودکی

«گچمیشینی بیلمه دیگینگ، گلجگی بولماز»، «تاریخدان ساپاق آلمادیقار اونی غایتلاما  
مجبور بولیاندير» دیین پأهیم أهلی حالقلارینگ آراسیندا اؤرآن یؤرگونلی. بو بیز تورکمنلر- ده  
شئيله. مونینگ شئيله دیگی بارادا گلینگ بیر-ایکی سانی تاریخی فاکتی آلیپ گۆره لینگ:

### بیرینجی میثال:

۱۹۲۳- نجی یئلدا تورکمنصأحرادا عثمان آخونینگ یولباشچیلیغیندا جمهوریت اوغروینداقی  
گۆره شینگ حاص مؤوچ آلان دؤورینده ایرانینگ آسترابادکی حاکیمی تورکمنلرینگ آغزینی  
آلاتماق اوچین گیجه- گوندیز دیمآن مکیرلی پلانلاری دؤزیار. اول بیر گون «گنگش اتمک»  
ماقصادی بیلن کوموش دپه لی **آتاحانی** آسترابادا چاغیریار. بو یرده گویچلی تأثیرى بولان  
آتاحان بیرناچه یولداشی بیلن آسترابادا باریار. گپله شیک باریارقا، حاکیم بیرزادا قاهرلانان  
بولیار. آتاحان- دا اونونگ بولشوندان ناگیله بولوپ، ماصلاحاتی ترک ادیب، صحرا طاراپ  
یولا دوشیار. اما نامارد حاکیم آتاحانینگ گچیان یولوندا- یامپی نینگ قولاینداقی جنگل ینگ  
ایچینده تفنگچیلرینی قویوپ، شول یرده- ده آتاحانی و باشغا- دا بیرناچه تورکمنی ترور  
اتدیریار.

### یئنه بیر میثال:

۱۹۲۸- نجی یئلدا مرکزی حکومت ینگ غار شیسنا باش گۆترن **آناگلدی** سرداری سؤوش  
میدانیندا ینگبیلمه جگینه گۆز یترن ارضاشانینگ دیکمه لری نامارتلیغا باش قوشوپ،  
ژاندارما قوللوغینا گیرن ملاسویون نیازی دیین بیر تورکمنی اونونگ قاصدینا چیقاریار. شئيله  
لیک بیلن ملاسویون گپله شیک گچیرمک باهاناسی بیلن آناگلدینی قرقی اوباسینا چاغیریار.

اوندان اۇنگ بولسل اوبانینگ غایرا یانینداقی جارلارینگ ایچینده تفتنگچیلرینی قویبار. گپله- شیک تمام بولوپ، حوشلاشماق اوچین شول یره باریلاندا، جارینگ ایچیندن اونگا اوق آتلیپ، خاینلیق بیلن آناگلدینی ترور ادیارلر.

**یئنه بیر میثال:**



تورکمنیستان جمهوریتی نینگ دۆبونی توتان **غایغیسیز آتابایف**، مسکوانینگ تورکمنیستانا اییرن دیکمه لری نینگ ادن-اتدیلیک بیلن تورکمن حالقی نینگ ملی سردار لاری جنید حان، عزیزحان یالی گرچکلرینه آزار بریشلری بارادا عارض-شکایت اتمک اوچین مسکوا حاط بوللایار. تورکمن لیدرینی گپله شیک و ماصلاحات اتمک اوچین پایتخته/مسکوا چاغیریارلارو ادیل شول واقنقی ان.ک.و.د ( ایچری ایشلر منیسترلیگی) بیناسینی نینگ ایچینده، ۱۹۳۷-نجی یئلدا آتیپ اولدوریارلر.


**یئنه بیر میثال:**



۱۹۴۶-نجی یئلدا تورکمنصأحرادا آزاتلیق تولقونی بارها دابارالانیان بیر واقنقیدا «توده پارتیاسی نینگ» حاطاریندا گۆره شیأن تورکمن لیدری **غایب بهلکه** نی، شأهرده گون ساینن آرتیان پروتست دمونستراسیالارینگ/تظاهرات لارینگ اۇنگونی آلدیرماق ماقصادی بیلن کومت غاویزینگ شهربانی باشلیغی، اونی گپلشیک گچیرمأگه اوز اداراسینا چاغیریار. ساده یۆره کلی، تورکمن روحلی بو گرچک بیگیت بو چاغریشینگ آنگیرسیندا ناحیلی پلانینگ

باردیغنا گۆز یتیریپ بیلماندیر و اؤز آیاغی بیلن دوزاغا دوشویدیر. توسساغ ادیلن تورکمن لیدرینی نینگ گۆزی تهرانداقی زندان قصر قاجاردا آچیلیار.

**باشغا بیر میثال:**



۱۹۸۰- نجی یئلدا تورکمنصأحرادا اؤز-ارکینلیک اوغروینداقی گۆرشلرینگ بارها اؤسیان بیر واقتیندا اسلامی رژیمینگ کومت غاویزدأکی دیکمه لری، حالقیمیزینگ موقاددس گۆره- شینی باسیپ یاتیرماق اوچین جنایتچیلیقلی پلانی دؤزیارلر. تورکمنلرده « باش بولماسا، گۆره لاش» دیین ناقلی اشیدن بو جنایتکارلر، حالقی اؤز یولباشچیلاریندان ماحروم اتمگینگ تأثیرلی بولجاغینا اینانیارلار. شول سبأدن تورکمن حالقی نینگ دؤرت گرچگی ۱۳۵۸- نجی یئلینگ ۱۸- نجی بهمن گونی **شیرلی توماچی، حکیم مختومی، طواق مات واحدینی و سویون جرجانی** تهران گن دولت وکیللری بیلن ماصلاحات اتمآگه چاغیریارلار. شئیدیپ نامارتلیق بیلن اولاری اوغورلاپ، غیناپ اولدوریپ، ۱۰ گون سونگرا اولارینگ جسدلری چمن بیdden تاپیلیار.

شولار یالی تاریخی واقعدان ساییق آلیپ بیلمه سک، اونی یئنه غایتالاماغا مجبور دیریس.

**تورکمن حالقی بیر فیلمی ناچه گرک توماشا اتملی؟**

**آقمیرات گورگنلی**

**پراگ ۱۰- نجی فورال ۲۰۰۸**